

પ્રસાર ભારતી

સમાચાર વિભાગ, આકાશવાણી, અમદાવાદ

Date: 10-07-2025

MIDDAY: 1.20 TO 1.30

Day : THURSDAY

National News

આકાશવાણી સમાચાર પ્રવેશ અડિએચા વાંચે છે.

1. પ્રધાનમંત્રી નરેન્દ્ર મોદીએ આફ્રિકન સંઘ ના ઔદ્યોગિકરણના લક્ષ્યો માટે ભારતના મજબૂત સમર્થનનો પુનરોચ્ચાર કર્યો.
2. પ્રધાનમંત્રી મોદી પાંચ દેશોનો પ્રવાસ પૂર્ણ કરીને સ્વદેશ પરત આવ્યાં.
3. કેન્દ્રીય ગૃહમંત્રી અમિત શાહ આજે રાંચીમાં પૂર્વીય ક્ષેત્રીય પરિષદની 27 મી બેઠકની અધ્યક્ષતા કરશે.
4. કેન્દ્રીય નાણાં મંત્રી નિર્મલા સીતારમણે જણાવ્યું છે કે , બિન-બેંકિંગ નાણાકીય કંપનીઓ-NBFCની લોન વસૂલાત વ્યવસ્થા વાજબી અને સહાનુભૂતિપૂર્ણ હોવી જોઈએ.
5. ક્રિકેટમાં, ભારત અને યજમાન ઇંગ્લેન્ડ વચ્ચે આજે લોર્ડ્સ ખાતે ત્રીજો ટેસ્ટનો પ્રારંભ થશે.

.....
(સમાચારને અંતે - આકાશવાણી પરથી સમાચાર પૂરા થયા)

હવે પછી આપ બે વાગીને 30 મિનિટે પ્રાદેશિક સમાચાર સાંભળી શકશો....

PM MODI NAMIBIA

પ્રધાનમંત્રી નરેન્દ્ર મોદીએ કહ્યું છે કે આફ્રિકાને માત્ર કાચા માલના સ્ત્રોત તરીકે ન જોવું જોઈએ , પરંતુ એક એવા ખંડ તરીકે જોવું જોઈએ જેણે મૂલ્ય સર્જન અને ટકાઉ વિકાસમાં આગેવાની લેવી જોઈએ.

નામિબિયાની સંસદને સંબોધતા શ્રી મોદીએ આફ્રિકન સંઘના એજન્ડા 2063, ખાસ કરીને તેના ઔદ્યોગિકરણના લક્ષ્યો માટે ભારતના મજબૂત સમર્થનનો પુનરોચ્ચાર કર્યો હતો. તેમણે સંરક્ષણ અને સુરક્ષા જેવા મુખ્ય ક્ષેત્રોમાં સહયોગ વધારવા માટે ભારતની પ્રતિબદ્ધતાની પુષ્ટિ કરી હતી.

.....

PM RETURN

પ્રધાનમંત્રી નરેન્દ્ર મોદી ધાના , ત્રિનિદાદ અને ટોબેગો , આર્જેન્ટિના, બ્રાઝિલ અને નામીબિયાની પાંચ દેશોની મુલાકાત બાદ આજે નવી દિલ્હી પરત ફર્યા છે. પ્રધાનમંત્રીએ તેમની મુલાકાત દરમિયાન ભારત સાથેના સંબંધોને વધુ મજબૂત કરવા અંગે ચર્ચા કરવા આ દેશોના વડાઓ સાથે વાતચીત કરી હતી. શ્રી મોદીએ બ્રાઝિલના રિયો ડી જાનેરોમાં યોજાયેલા બ્રિક્સ શિખર સંમેલનમાં પણ હાજરી આપી હતી.

આ મુલાકાતોનો ઉદ્દેશ વૈશ્વિક દક્ષિણમાં ભારતના સંબંધોને મજબૂત બનાવવાનો, એટલાન્ટિકની બંને બાજુ ભાગીદારીને મજબૂત કરવાનો અને બ્રિક્સ , આફ્રિકન સંઘ, ઇકોવાસ અને કેરિકોમ જેવા બહુપક્ષીય મંચોમાં જોડાણને વધુ ગાઢ બનાવવાનો હતો.

.....

AMIT SHAH-EZC MEETING

કેન્દ્રીય ગૃહમંત્રી અમિત શાહ આજે રાંચીમાં પૂર્વીય ક્ષેત્રીય પરિષદની 27મી બેઠકની અધ્યક્ષતા કરશે. આ બેઠકમાં ચાર પૂર્વીય રાજ્યો-ઝારખંડ , બિહાર, ઓડિશા અને પશ્ચિમ બંગાળના 70 પ્રતિનિધિઓ ભાગ લેશે. એજન્ડામાં બિહાર , ઓડિશા અને પશ્ચિમ બંગાળ વચ્ચે બાકી રહેલા આંતરરાજ્ય મુદ્દાઓ પર ચર્ચા અને અગાઉની પરિષદની બેઠકોમાં લેવાયેલા નિર્ણયોની પ્રગતિની સમીક્ષા સામેલ છે.

રાજ્ય સરકાર દ્વારા 20થી વધુ એજન્ડા તૈયાર કરાયાં , જેમાં કેન્દ્ર સરકાર પાસેથી એક લાખ 36 હજાર કરોડ રૂપિયાની બાકી રકમની માંગ સામેલ છે.

આ બેઠકમાં બિહાર સાથે અસ્કયામતો અને જવાબદારીઓની વહેંચણી અને પશ્ચિમ બંગાળ સાથે પાણીની વહેંચણીના મુદ્દાઓ પર પણ ચર્ચા થવાની શક્યતા છે પ્રસ્તુત છે અમારા સંવાદદાતાનો એક અહેવાલ

(વોઈસ કાસ્ટ - શિલ્પી)

.....

AMARNATH-YATRA

7 હજાર 307 યાત્રાળુઓનો વધુ એક સમૂહ જમ્મુના ભગવતી નગર યાત્રી નિવાસ આધાર શિબિરથી આજે વહેલી સવારે અમરનાથ ગુફા તરફ જવા રવાના થયો છે. આમાંથી 3 હજાર 81 યાત્રાળુઓ બાલતાલથી જ્યારે 4 હજાર 226 યાત્રાળુઓ પહલગામથી રવાના થયા હતા. જેમાં 5 હજાર 534 પુરુષો , 1 હજાર 586 મહિલાઓ, 25 બાળકો, 138 સાધુ અને 24 સાધ્વીનો સમાવેશ થાય છે.

દરમિયાન, ગઈકાલે આશરે 17 હજાર યાત્રીઓએ અમરનાથ ગુફાનાં દર્શન કર્યા હતા. આ સાથે આ વર્ષે પવિત્ર ગુફાનાં દર્શન કરનારા ભાવિકોની સંખ્યા વધીને એક લાખ 28 હજાર થઈ છે.

.....

SITARAMAN NBFC

કેન્દ્રીય નાણાં મંત્રી નિર્મલા સીતારમણે જણાવ્યું છે કે બિન-બેંકિંગ નાણાકીય કંપનીઓ-NBFCની લોન વસૂલાત વ્યવસ્થા વાજબી, સહાનુભૂતિપૂર્ણ અને આદરપૂર્ણ રીતે હાથ ધરવામાં આવવી જોઈએ અને તે આરબીઆઈની વાજબી પ્રણાલિ સંહિતા સાથે ચુસ્ત રીતે સુસંગત હોવી જોઈએ.

નવી દિલ્હીમાં NBFC પરિસંવાદ 2025ને સંબોધતા તેમણે જણાવ્યું. નાણાકીય સમાવેશનો ઉપયોગ નાણાકીય શોષણ માટેનાં બહાના તરીકે ન કરી શકાય. તેમણે ઉમેર્યું ધિરાણ , ગ્રાહકોની વાસ્તવિક જરૂરિયાતો અને પુનઃચુકવણી ક્ષમતા પર આધારિત હોવું જોઈએ. સુશ્રી સીતારમણે નોંધ્યું લોનનું આક્રમક રીતે માર્કેટિંગ ન કરવું જોઈએ અને વ્યક્તિ પર લોન લેવાનું દબાણ ન કરવું જોઈએ તથા વ્યાજ દરો વાજબી હોવા જોઈએ.

.....

MID BREAK- NEWS- NATIONAL

આ સમાચાર આપ આકાશવાણી પરથી સાંભળી રહ્યા છો. આ સમાચારનું જીવંત સમાચાર આપ અમારી YOUTUBE ચેનલ A.I.R. ન્યૂઝ ગુજરાત પર પણ સાંભળી શકશો. વધુ સમાચાર માટે અમારી વેબસાઇટ NEWSONAIR.GOV.IN/સ્લેશ/GU અને અમારા એક્સ હેન્ડલ A.I.R. ન્યૂઝ અન્ડરસ્કોર ABAD ને ફોલો કરશો.

(ગોળ મ્યુઝિક)

.....

PIYUSH GOYAL MEETS MALAYSIAN MINISTER

વાણિજ્ય મંત્રી પિયુષ ગોયલે ગુરુવારે જણાવ્યું હતું કે તેમણે મલેશિયાના રોકાણ, વેપાર અને ઉદ્યોગ મંત્રી ઝફરુલ અઝીઝ સાથે ફળદાયી બેઠક યોજી હતી , જેમાં તેમણે આસિયન-ભારત વેપાર ઇન ગુડ્સ એગ્રીમેન્ટની ચાલી રહેલી સમીક્ષા અંગે ચર્ચા કરી હતી.

શ્રી ગોયલે એક્સ પર સંદેશમાં કહ્યું, તેઓ "વાજબી વેપાર અને સંતુલિત વિકાસ સુનિશ્ચિત કરવા આસિયનના સભ્ય દેશો સાથે ઝડપી ચર્ચા માટે આતુર મંત્રીશ્રીએ વધુમાં જણાવ્યું હતું કે , "અમે બંને દેશો વચ્ચે વ્યાપક આર્થિક સહયોગ સમજૂતી પર પણ ચર્ચા કરી હતી.

પ્રધાનમંત્રી નરેન્દ્ર મોદી આ અઠવાડિયે બ્રાઝિલનાં રિયો ડી જાનેરોમાં યોજાયેલા બ્રિક્સ શિખર સંમેલન દરમિયાન મલેશિયાના પ્રધાનમંત્રી અનવર બિન ઇબ્રાહિમને પણ મળ્યા હતા અને આસિયન-ભારત મુક્ત વેપાર સમજૂતીની સમીક્ષા પર ચર્ચા કરી હતી.

.....

IMD WEATHER

હવામાન વિભાગે આગામી ત્રણ દિવસ માટે મધ્યપ્રદેશ , છત્તીસગઢ અને વિદર્ભમાં ગાજવીજ સાથે ભારે વરસાદનું ઓરેન્જ એલર્ટ જારી કર્યું છે. આગામી 15 જુલાઈ સુધી ઉત્તર અને પૂર્વના રાજ્યોમાં મધ્યમથી ભારે વરસાદની સંભાવના છે.

આજે આસામ, મેઘાલય, નાગાલેન્ડ, મણિપુર, મિઝોરમ અને ત્રિપુરામાં ભારે વરસાદની સંભાવના છે. દરમિયાન , ગઈ કાલે સાંજે દિલ્હીમાં વરસાદને પગલે લોકોએ ગરમીથી રાહત અનુભવી હતી.

CRICKET-IND ENG

ક્રિકેટમાં, ભારત અને યજમાન ઇંગ્લેન્ડ આજે લોર્ડ્સ ખાતે પાંચ મેચની એન્ડરસન-તેંડુલકર ટ્રોફી શ્રેણીની ત્રીજી ટેસ્ટમાં ટકરાશે.

બર્મિંગમ ખાતેની બીજી ટેસ્ટમાં ભારતની 336 રનની શાનદાર જીત બાદ શ્રેણી હાલમાં 1-1થી બરાબરી પર છે. ભારતની જીતમાં આકાશદીપની 10 વિકેટ અને શુભમન ગિલની 430 રનની નોંધપાત્ર ઇનિંગનું મોટું યોગદાન હતું. ગિલે ટેસ્ટ ક્રિકેટનાં ઇતિહાસમાં બીજા ક્રમનો સૌથી વધુ વ્યક્તિગત સ્કોર નોંધાવ્યો હતો. લીડ્સમાં રમાયેલી પ્રથમ ટેસ્ટમાં ઇંગ્લેન્ડનો વિજય થયો હતો.

.....

Wimbledon

વિમ્બલ્ડનમાં, લંડનમાં ઓલ ઇંગલેન્ડ ક્લબ ખાતે ટોચનાં ટેનિસ ખેલાડીઓએ અંતિમ ચારમાં પોતાનું સ્થાન સુનિશ્ચિત કર્યું છે.

પુરુષ સિંગલ્સમાં, વિશ્વનાં નંબર એક ખેલાડી ઇટલીના જોન્નિક સિનર સેમિ-ફાઇનલમાં 24 વારનાં ગ્રાન્ડ સ્લેમ ચેમ્પિયન નોવાક જોકોવિચ સામે રમશે. વર્તમાન ચેમ્પિયન કાર્લોસ અલ્કારાઝ પણ સેમિફાઇનલમાં ટેયલર ફીટ્ઝનો સામનો કરશે.

મહિલા સિંગલ્સમાં વિશ્વમાં પ્રથમ ક્રમાંકિત ઇગા સ્વિતેક પ્રથમ વાર વિમ્બલ્ડન સેમિ ફાઇનલમાં પહોંચ્યા છે. તેઓ સ્વિત્ઝર્લેન્ડમાં બેલિન્ડા બેનકિકનો સામનો કરશે. અગાઉ આર્યના સબાલેન્કા સેમિ-ફાઇનલમાં સ્થાન સુનિશ્ચિત કરી ચૂક્યા છે.

FOOTBALL- FIFA WORLD CUP 2025

ફૂટબોલ ફિફા વર્લ્ડ કપ 2025 માં, પેરિસ સેન્ટ-જર્મેને ગઈકાલે ન્યુ જર્સીના મેટલાઇફ સ્ટેડિયમ ખાતે સેમિફાઇનલમાં રિયલ મેડ્રિડને 4-0 થી હરાવ્યું હતું. આ જીત સાથે, પીએસજી રવિવારે ન્યુ જર્સીના મેટલાઇફ સ્ટેડિયમ ખાતે ટાઇટલ મુકાબલામાં ચેલ્સી સામે ટકરાશે. ચેલ્સી 2022 માં ટ્રોફી જીતીને બીજી વખત આ સ્પર્ધા જીતવા માંગે છે.

બીજી તરફ, પીએસજી પ્રથમ વખત આ સ્પર્ધા રમી રહી છે અને પોતાની પહેલી મેચમાં જ ટાઇટલ સુરક્ષિત કરી શકે છે

.....

US-FLOODS

અમેરિકાના ટેક્સાસમાં પૂર સંબંધિત ઘટનાઓમાં મૃત્યુઆંક વધીને 120 થયો છે. કેર કાઉન્ટીમાં 150થી વધુ લોકો હજુ પણ ગુમ હોવાના અહેવાલ છે. નાસાએ ટેક્સાસમાં ચાલી રહેલી બચાવ કામગીરીમાં મદદ માટે બે વિમાન તૈનાત કર્યા છે. દરમિયાન, ન્યૂ મેક્સિકો રાજ્યમાં ભારે વરસાદને કારણે અચાનક પૂર આવતા ત્રણના મોત થયા છે.

.....

DELHI-NCR EARTHQUAKE

આજે સવારે રાષ્ટ્રીય રાજધાની ક્ષેત્ર દિલ્હી - NCRમાં 4.4 ની તીવ્રતાનો ભૂકંપનો આંચકો અનુભવાયો. નેશનલ સેન્ટર ઓફ સિસ્મોલોજી મુજબ, ભૂકંપનું કેન્દ્ર હરિયાણાના ઝજ્જરમાં નોંધાયું હતું.

રાજસ્થાનમાં પણ આજે સવારે ભૂકંપનાં આંચકા અનુભવાયા હતા.

.....